

इस वर्ष आईआईएम के बैच में सर्वाधिक 'नॉन इंजीनियर'



भास्कर प्रतिनिधि.नागपुर इंडियन इंस्टीट्यूट ऑफ मैनेजमेंट (आईआईएम) नागपुर द्वारा सोमवार को पोस्ट ग्रेजुएट

■ 258 विद्यार्थियों की बैच में 21% गैर-इंजीनियरिंग पृष्ठभूमि के हैं

प्रोग्राम (पीजीपी वर्ष 2021-23) और पीएचडी बैच के लिए स्वागत समारोह आयोजित किया गया। इस वर्ष के पीजीपी बैच की विशेषता है कि पिछले सभी बैच की तुलना में इस बैच में

सर्वाधिक 'नॉन इंजीनियर' विद्यार्थी हैं, जिनकी शैक्षणिक पृष्ठभूमि इंजीनियरिंग की नहीं है। बैच में कंसल्टिंग, हॉस्पिटैलिटी, फार्मा, हेल्थकेयर आदि क्षेत्रों के विद्यार्थियों का चयन किया गया है। 258 विद्यार्थियों में करीब 21 प्रतिशत नॉन इंजीनियर्स हैं। इस बैच में 23 प्रतिशत छात्राएं हैं।

देश का 5वां तेजी से बढ़ता शहर है

आईआईएम संस्थानों की प्रवेश प्रक्रिया में एक वाद हमेशा से प्रचलित रहा है कि आईआईएम में अधिकांश इंजीनियरिंग के विद्यार्थियों का चयन होता है, क्योंकि प्रवेश परीक्षा 'कैट' का स्वरूप ही कुछ ऐसा है। बैच के स्वरूप के बारे में अध्यक्ष, एडमिशन प्रो. वर्षा खांडेकर ने कहा है कि इस वर्ष के बैच में करीब 21 प्रतिशत विद्यार्थी नॉन-इंजीनियर्स हैं, जो देश के 20 से अधिक राज्यों से हैं। संस्थान निदेशक डॉ. भीमराया मैत्री ने विद्यार्थियों से कहा कि नागपुर देश का 5वां सबसे तेजी से बढ़ता शहर है। संस्थान अपने बेहतरीन संसाधनों के जरिए विद्यार्थियों को बेहतर शिक्षा और अवसर देने के लिए कटिबद्ध है।

